

प्रेस विज्ञप्ति

आज दिनांक 28 नवंबर 2018 को किंग जॉर्ज चिकित्सा विश्वविद्यालय के दंत संकाय विभाग एवं भारतेन्दु नाट्य आकादमी के संयुक्त तत्वावधान में “Soft Skill Development” के विषय पर आधारित एक कार्यशाला का आयोजन न्यू डेंटल बिल्डिंग के सी0पी0गोविला सभागार में किया गया। इस कार्यशाला का उद्घाटन कार्यक्रम में बतौर मुख्य अतिथि उपस्थित के0जी0एम0यू0 के मा0 कुलपति प्रोफेसर एम0एल0बी0 भट्ट ने किया। इस कार्यशाला में चिकित्सा शिक्षा के छात्र-छात्राओं को मरीजों से बातचीत का तरीका, उनके प्रति किए जाने वाले व्यवहार एवं इलाज के बारे में बताया गया। इस अवसर पर भारतेन्दु नाट्य आकादमी के छात्रों एवं कलाकारों ने छोटे-छोटे नाटकों के माध्यम से चिकित्सकों को यह बताने की कोशिश की कि कैसे अपने व्यवहार में परिवर्तन कर मरीजों का ध्यान रख सकते हैं।

इस अवसर पर कार्यशाला में अपने प्रबोधन में मा0 कुलपति जी ने वहां मौजूद समस्त चिकित्सक एवं छात्र-छात्राओं से मरीजों के प्रति अच्छे व्यवहार किए जाने की अपील करते हुए कहा कि चिकित्सकों को मरीजों से उसी भाषा में संवाद किया जाना चाहिए जिसे वह बेहतर ढंग से समझ सकें। उन्होंने कहा कि यह जरूरी नहीं है कि मरीजों एवं तीमारदारों से सिर्फ अंग्रेजी में ही बात करें बल्कि अगर संभव हो तो उनसे हिन्दी में ही संवाद किया जाए ताकि चिकित्सक एवं मरीज एक-दूसरे की बात को आसानी से समझ सकें, जिससे चिकित्सकों एवं मरीजों के बीच बेहतर संबंध स्थापित हो और मरीज का इलाज एक सकारात्मक माहौल में संभव हो पाए।

इस अवसर पर बी0एन0ए0 के निदेशक रमेश चन्द्र गुप्ता ने बताया कि कैसे मरीजों के प्रति सहानुभूति रखी जाए और उनकी शारीरिक एवं मानसिक स्थिति को ध्यान में रखते हुए एक बेहतर माहौल में उनका इलाज किया जाए।

इस कार्यशाला में फार्माकोलॉजी के प्रोफेसर आर0के0दीक्षित ने पहला लेक्चर लेते हुए बहुत ही आसान और रोचक तरीके से चिकित्सकों को समझाया कि कैसे मरीजों के साथ बेहतर ढंग से संवाद किया जाए।

इस अवसर पर कार्यशाला की मुख्य संयोजिका डॉ0 रामेश्वरी सिंघल, डॉ0 दिव्या मेहरोत्रा, डॉ0 पवित्र रस्तोगी, डॉ0 पूरन चन्द्र, डॉ0 ए0पी0टिक्कू, डॉ0 शादाब मोहम्मद, डॉ0 डॉ0 ऋदम ने भी छात्रों को व्यवहार कुशलता की जानकारी दी। इसके साथ ही कार्यशाला में मुख्य रूप से डॉ0 अंजनी कुमार पाठक, डॉ0 लक्ष्य कुमार,, डॉ0 शालिनी चन्द्रा, डॉ0 अरुणेश तिवारी मुख्य रूप से उपस्थित रहे।